

فکری اور معنوی مالکیت (کاپی رائٹ) (ایک فقہی تحقیق)

فرہنگ طہماںی*

مترجم: سید حسین عباس گردیزی *

hasnain.gardezi@gmail.com

کلیدی کلمات: ادبی و ہنری مالکیت، تجارتی، صنعتی مالکیت، فکری و معنوی مالکیت

خلاصہ

موجودہ مقالہ فکری یا معنوی ملکیت کے بارے میں ایک تحقیق ہے۔ اس قسم کی ملکیت پر عام طور پر دلخواہ سے گفتوں کی جاتی ہے اور ان میں سے ہر ایک کے مختلف نمونے ہیں جس میں سے ایک ادبی و ہنری مالکیت، اور دوسری صنعتی اور تجارتی مالکیت۔ اس مقالے میں کلی طور پر فکری و علمی ملکیت مذکور ہے اور اس عنوان کے تحت زیادہ تر ادبی اور ہنری ملکیت یعنی حق نشر (Copy Right) پر بحث کی گئی ہے۔ مجموعی طور پر مقالے میں اس موضوع کا تاریخی پس منظر، فقہی اور قانونی نظریات پر توجہ دی گئی ہے۔ مغربی دنیا میں اس موضوع کے وسیع پہلوؤں پر توجہ دی گئی ہے۔ زیر بحث مسئلہ متفقہ میں کی فقہی کتب میں بالکل ذکر نہیں ہوا ہے اور سب متأخرین نے بھی اس مسئلہ پر گفتوں نہیں کی ہے۔ اس لئے ضروری ہے استدلالات کو مضبوط بنانے کے لئے چند بنیادی اور کلیدی اصطلاحات کو بیان کیا گیا ہے جن میں حق، مال، ملکیت، معنوی یا فکری حق جیسی اصطلاحات شامل ہیں۔ اس کے بعد ان حقوق کی خصوصیات ذکر کی گئی ہیں اور پھر ان کی اقسام کو بیان کیا گیا ہے۔

*۔ فاضل ایرانی رسروچ اسکالر

*۔ مدرس جامعۃ الرضا، مدیر اعلیٰ مجید نور معرفت، بارہ کھو، اسلام آباد

تمہید

موجودہ مقالہ فلکری یا معنوی مالکیت کے بارے میں ایک تحقیق ہے اس قسم کی مالکیت پر عام طور پر دلخاط سے گفتگو کی جاتی ہے اور ان میں سے ہر ایک کے مختلف نمونے ہیں۔

۱۔ ادبی و ہنری مالکیت، جو کہ صوتی (آڈیو) تصویری (ویڈیو) اور مکتب و غیر مکتب صورت میں ہو۔

۲۔ صنعتی اور تجارتی مالکیت۔ جس میں تجارتی کپیوں اور اداروں کے نام، ان کے ٹریڈ مارک صنعتی ڈائزین، فنی ٹیکنیشین اور پیداواری فارموںے وغیرہ شامل ہیں۔

دور حاضر میں حقوق (Rights) کے باب میں بطور مختصر ہی سہی مگر بڑے دقیق انداز میں ان کی جزئیات کو بیان کیا گیا ہے اور ان میں سے ہر ایک جداگانہ تحقیقی مقالے کا عنوان بن سکتا ہے۔ اس مقالے میں کلی طور پر فلکری و علمی مالکیت مدد نظر ہے اور اس عنوان کے تحت زیادہ تر ادبی اور ہنری مالکیت یعنی حق ناشر (Copy Right) پر بحث کی گئی ہے۔ مجموعی طور پر مقالے میں اس موضوع کا تاریخی پس منظر، فقہی اور قانونی نظریات پر توجہ دی گئی ہے۔ مغربی دنیا میں اس موضوع کے وسیع پہلوؤں پر توجہ دی گئی ہے۔

سابقہ: خلقت کی ابتداء سے ہی انسان اپنی فطرت اور مزاج کی بناء پر اپنی تھوڑی یا زیادہ محنت اور کوشش کی اہمیت کا قائل تھا اور جو کچھ وہ حاصل کرتا تھا وہ اپنے تصرف میں لاتا تھا اور دوسروں کو اس میں تصرف سے روکتا تھا۔ اس طرح سے یہ انسانی جبلت ذاتی ثروت و مجمع پوچھی اور اس سے متعلق احساس کے وجود میں آنے کا سبب بنتا۔ یہ احساس فقط اس کے مادی اثاثوں تک محدود نہ تھا، بلکہ انسان نے جو اشعار کہے، جو مصوری اور نقاشی کی یا جو کچھ اس نے تحریر کیا، سب سے اس کا تعقق تھا۔ بعض افراد کے نظریے کے مطابق جب سے انسان نے قلم ہاتھ میں لینا شروع کیا ہے، اس وقت سے اس میں یہ احساس اور جذبہ موجود تھا۔ اس بارے میں قدیم زمانے کے متعدد نمونے موجود ہیں؛ بطور مثال: افلاطون کے شاگرد ہو موڈور نے اپنے استاد سے استفادہ کرنے کے بعد اپنی یادداشت اور نوٹس کو سیسیل لے جا کر فروخت کر دیا۔ یہ عمل افلاطون کی اجازت کے بغیر انجام دیا گیا۔ لہذا یہ نہ صرف اہل علم و ادب کی طرف سے قابل مذمت قرار پایا، بلکہ لوگوں کے غم و غصے کا بھی باعث بھی بنا۔⁽¹⁾

یورپ میں یہ بحث و گفتگو نشانہ تانیہ (Renaissance) کے دور میں اُس فلکری صنعتی انقلاب کے ساتھ شروع ہو گئی تھی جو خصوصی طور پر پرنگ کی صنعت میں آیا تھا اور پہلی بار تحریروں کی حمایت کے آثار

ہمیں ان مراعات میں تلاش کرنے چاہیں جو یورپی حکمرانوں نے سولہویں (16) صدی عیسوی میں ناشرین اور کتب فروشوں کو دیں۔ جو ناشرین اور چھاپ خانوں کے مالکین کی طرف سے مؤلفین کے حقوق پر ڈاکہ ڈالنے کا ذریعہ بن گئیں۔ یہ صورتحال یورپ میں دو صدیوں تک جاری رہی یہاں تک کہ 1709ء میں پہلی بار انگلستان میں ملکہ نے ایک قانون پاس کیا جس میں مؤلفین اور مصنفوں کے حقوق کو تسلیم کیا گیا۔ اسی صدی کے اوائل میں فرانس میں بھی اسی طرح کا قانون منظور ہوا۔ پھر آہستہ آہستہ دیگر یورپی ممالک، لاطینی امریکہ اور ایشیا میں بھی اس طرح کے قوانین پاس کیے گئے۔ انیسویں صدی کے اوآخر میں ذرائع ابلاغ میں وسعت اور علوم و فنون میں ترقی کی وجہ سے یہ بات واضح ہو گئی کہ قوی قوانین جامع اور کامل ہونے کے باوجود مؤلفین اور مخترعین کے معنوی اور فکری حقوق کی حفاظت نہیں کر سکتے۔ کیونکہ ملکی سرحدوں سے باہر سوءے استفادہ کرنے والے افراد مختلف ذرائع ابلاغ سے ادبی، فنی اور صنعتی چوری کے مرتكب ہوتے ہیں۔ لہذا اس بارے وہ طرفہ اور چند طرفہ اور آخر کار بین الاقوامی سطح پر صنعتی ملکیت اور مخترعین کے حقوق پر توجہ دی گئی اور صنعتی ملکیت (Industrial Property) کی حمایت میں 1883ء میں پیرس میں (Paris Convention for the Protection of Industrial Property) منعقد ہوئی۔ 1996ء میں اس کے اراکین کی تعداد 140 تھی۔ اسی طرح ادب و فنون کو وجود میں لانے والے مؤلفین اور فنکاروں کے حقوق کے بارے میں سو ستر زلینڈ میں 1886ء میں کونشن کا انعقاد عمل میں لایا گیا۔ (Bern Convention for the Protection of Literary and Artistic work) 1893ء میں مذکورہ دو بین الاقوامی کونشن کے دفتر کو آپس میں ادغام کر دیا گیا اس طرح فکری ملکیت (Intellectual Property) ادارے کا سنگ بنیاد رکھا گیا۔

اسلامی تہذیب و تمدن کی تاریخ میں تعلیم و تعلم اور پڑھنا لکھنا، ایمان اور عقیدے کے تحت لازمی قرار پایا ہے۔ پیغمبر اسلام ﷺ نے اپنی نبوت کے آغاز میں ہی دعوت علم کو ایک قابل قدر چیز قرار دیا۔ البتہ عالم اسلام میں خاص طور پر کتاب کی پیدائش کا استابت حدیث سے گہرا تعقیل ہے۔ جو کہ شریعت کی نظر میں بہت عظیم ذمہ داری تھی اور اس کا معتبر ہونا نقل کرنے والے کی دیانتداری سے وابستہ تھا۔ لہذا ہر کسی سے ہر کتاب قبل بقول نہ تھی، بلکہ اس میں مؤلف کی شخصیت کا اہم کردار تھا۔

دوسری صدی کے آخر میں جب علوم و فنون کے ترجمے کے تحریک و جو دل میں آئی جس کے ذریعے یونان، روم، ایران، ہندوستان اور دیگر مفتوحہ ممالک کے عقلی اور دیگر علوم پر مشتمل کتابوں کے عربی زبان میں ترجمے کیے گئے۔ اس کا اثر یہ ہوا کہ تالیف، کتابت، نقل نویسی اور تنبیہ (طلائی ملحق کے کام) ترقی یافتہ اور بہت زیادہ آمدی دوسروں کے ترجمے کو اپنے نام سے لکھنے کی راہ ہموار ہو گئی۔ لیکن حکومت کی طرف سے مترجمین کی حمایت اور ملک کے مختلف حصوں میں کتابوں کی نقولی بھیجنے کے لئے بہت سارے نسخے برداروں کے حکومت کی خدمت میں ہونے کی وجہ سے یہ بات کافی حد تک زیر کشتوں رہی اور ایسے واقعات بہت کم رونما ہوئے۔

دوسری طرف اس عقیدے کی بنا پر کہ دینی علوم و فنون کو پھیلانا ایک شرعی فریضہ ہے، اکثر مترجمین اور مؤلفین اُس سے حاصل ہونے والی آمدی کو یا تو اہمیت نہیں دیتے تھے یا پھر حکومت کی طرف سے جو وظیفہ ملتا تھا اسی پر قناعت کر لیتے تھے اور اپنی تالیف یا ترجمے کے حق کو اپنے لئے محفوظ سمجھتے تھے اور بعض افراد تو اسے صراحةً سے بیان کرتے تھے۔ تیسرا اور چوتھی صدی ہجری کے نامور اور مشہور مورخ علی بن حسین مسعودی اپنی کتاب ”مروج الذهب والمعادن الجواهر“ کے مقدمے میں لکھتے ہیں:

”جو شخص میری کتاب کے کسی حرف کو تبدیل کرے یا اس کے کسی حصے کو حذف کرے یا واضح اور معلوم لکھنے کو مٹا دے یا کسی کے حالات زندگی کو تبدیل کرے اور بالکل بدلتے یا اپنی طرف سے اس میں کچھ داخل کر دے یا میری تالیف کو کسی اور کسی طرف منسوب کرے یا میرے کام میں کسی اور کو شریک کرے تو اللہ تعالیٰ اس پر اپنا غصب نازل فرمائے۔“ (2)

ایران میں ادبی ملکیت کا سب سے پہلا معاہدہ 1309 ہجری سمشی میں ایران اور جرمنی کے درمیان طے پایا۔ اس کا پہلا قانونی اثر فصل نمبر 11 قانون سزا میں ذریعہ معاش میں دھوکا دہی اور جعل سازی کے باب میں بل نمبر 1310 کی صورت میں سامنے آیا۔ اسی طرح 1348 ہجری سمشی میں مؤلفین، مصنفوں اور فکاروں کے حقوق کی حمایت کا قانون منظور ہوا۔ پھر 1352 سمشی میں ترجمہ کتب کی اشاعت اور نشریات کے حقوق کا قانون مجلس شوریٰ ملی (قومی اسمبلی) سے پاس ہوا اور 1337 سمشی میں صنعتی ملکیت کے حوالے سے ایران پیرس کونشن سے وابستہ ہو گیا۔

اسلامی انقلاب کی کامیابی کے بعد موافقین اور منخریمین کے حقوق کا مسئلہ پیچیدہ بحث کی شکل اختیار کر گیا۔ اس کی وجہ تحریر الوسیله میں امام خمینیؑ کا وہ فتویٰ تھا جس میں کہا گیا تھا کہ شریعت میں اس قسم کے حقوق ثابت نہیں ہیں۔ محکمہ عدالت کے بعض قاضی صاحبان پہلے سے موجود قوانین کی بناء پر اس قسم کے معاملات میں ان کے حقوق کے ثابت ہونے کا حکم دیتے تھے اور بعض دوسرے امام خمینیؑ کے فتویٰ کی بنیاد پر ایسے حقوق کے عدم ثبوت کا فیصلہ دیتے تھے۔ اس طرح معنوی ملکیت (ادبی، فنی اور صنعتی حقوق) ایک جدید مسئلہ کے عنوان سے حکومت اور فقہا کی توجہ کا مرکز بن گئی۔

فقہی بحث میں وارد ہونے سے پہلے اس بات کا ذکر ضروری ہے کہ زیر بحث مسئلہ متفقین کی فقہی کتب میں بالکل ذکر نہیں ہوا اور سب متاخرین نے بھی اس مسئلہ پر گفتگو نہیں کی۔ اس لئے ضروری ہے استدلالات کو مضبوط بنانے کے لئے چند بنیادی اور کلیدی اصطلاحات کو بیان کیا جائے۔

حق (Right): اس کا لغوی معنی ثبوت ہے اور اصطلاح میں کسی عمل کو انجام دینے کے لئے قانون جو قدرت و طاقت افراد کو دیتا ہے اُسے حق کہتے ہیں۔ لہذا عمل کی آزادی حق کا بنیادی رکن ہے۔ اس کے برعکس، ہر حق ایک ذمہ داری اور مسویت کو وجود میں لاتا ہے۔ مثلاً ملکیت کے مسئلہ میں مالک کو حق ملکیت حاصل ہے، دیگر افراد اس کے سامنے مکلف اور ذمہ دار میں۔ (3)

ایک اعتبار سے حق کی دو فرمیں میں: مادی حق اور معنوی حق۔

اگر وہ چیز جو کسی کا حق ہے، مادی ہو یا مادی چیزوں کے فوائد میں سے کوئی فائدہ ہو، یا ان سے استفادہ کرنے (اتفاق) سے مربوط حق ہو، ان تمام صورتوں میں حق، مادی حق کہلاتا ہے اور اس کے علاوہ باقی حقوق کو معنوی حق کہا جاتا ہے۔ یہ تمام حقوق شرعی ہیں ان کے شرعی نہ ہونے کے لئے دلیل کی ضرورت ہے نہ کہ شرعی ہونے کے لئے۔ (4)

مال: قاموس اللغوہ میں اس کی یوں تعریف کی گئی ہے: الیال ما مملکته من کل شیع (5) یعنی: مال سے مراد ہر وہ چیز ہے جو کسی کی ملکیت ہو۔ اصطلاح میں اس سے مراد ہر وہ چیز ہے جو قیمت رکھتی ہو اور عوض قرار پاسکتی ہو۔ اصولی طور پر ہر چیز کی ملکیت اس کے مفید ہونے پر منحصر ہے۔ اس کا مادی ہونا شرط نہیں ہے۔ پس ملکیت کا معیار اور پیانہ یہ ہے کہ عقلاءس کے برابر عوض اور قیمت قرار دیتے ہوں۔

مالکیت: فقہ میں ملک کا مطلب قانونی تدریت اور سلط ہے اور ملکیت صنعتی اسی معنی میں استعمال ہوتا ہے (6) جو کہ حقیقت میں اعتبار عقلائی ہے یعنی جسے عقولاء معتبر قرار دیتے ہیں۔ چنانچہ اگر کوئی چیز کسی کے ہاتھ میں ہو اور وہ اس سے تعلق رکھتی ہو تو عقولاء اس کے اور اس کے ہاتھ میں جو چیز ہے، کے درمیان ایک تعلق اور رابطہ کو معتبر سمجھتے ہیں اور یہ رابطہ اور تعلق اس چیز پر اس کے سلط اور قبضے کا موجب بنتا ہے۔ (7) بعض فقهاء قبضے اور سلط کے حق کو ملکیت کے احکام میں سے ایک قرار دیتے ہیں۔

معنوی یا فلکری حق: یہ مادی، یعنی اور ذمی حق کے علاوہ ایک قانونی اور غیر مادی (8) خصوصیت ہے جو مؤلف اور موجود کو حاصل ہوتی ہے اور اس کی حمایت اور فائدہ کے لئے ہوتی ہے۔ (9) جو اس شخص کو اپنی فلکری فعالیت اور ابتكار و ایجاد (Innovation) سے استفادے کا خصوصی بلاشرکت غیر اختیار دیتا ہے۔ (10)

فلکری و معنوی ملکیت

اس تمہید کے بعد اب ہم اصل بحث شروع کرتے ہیں: کوئی شخص ایک کتاب تالیف کرتا ہے یا کسی موضوع پر قلم فرسائی کرتا ہے یا کسی کتاب کا ترجمہ یا تصحیح کرتا ہے یا کوئی سافٹ ویئر بناتا ہے یا کسی سائنسی یا عقلی مسئلہ میں کوئی تحقیقی خاکہ یا منصوبہ تیار کرتا ہے تو اس میں کوئی اختلاف نہیں ہے کہ سب انسان ان امور کا احترام کرتے ہیں اور ان کاموں کو کرنے والا بطور مسلم اپنے کام کے بدلتے میں اپنا عوض دریافت کر سکتا ہے۔ اختلاف وہاں پیدا ہوتا ہے جب تالیف اور اشاعت کے حق (کاپی رائٹ) کی بات درمیان میں آتی ہے۔ کیونکہ عامل یہ سمجھتا ہے کہ مذکورہ کام اس کی فلکری کو شش کا نتیجہ ہے لہذا اس کی اشاعت یا عدم اشاعت اور چھاپ کے طریقہ کار یا کتنی دفعہ اشاعت ہو اس بارے میں صرف وہی فیصلہ کرنے کا اختیار رکھتا ہے۔ پس اُسے یہ حق حاصل ہے کہ ان میں سے کوئی بھی چیز کسی دوسرے کے سپرد کرنے کے بدلتے میں قیمت یا عوض وصول کر سکتا ہے۔ امام خمینی تحریر الوسیله میں جدید مسائل کے باب میں زیر بحث مسئلہ کی طرف اشارہ کرتے ہوئے فرماتے ہیں:

”لوگوں کے درمیان جو حق ناشر کے عنوان سے مشہور ہے اس کی کوئی شرعی حیثیت نہیں ہے اور کسی قید اور شرط کے بغیر لوگوں کا اپنے اموال پر سلط اور قبضہ کا زائل ہونا جائز نہیں ہے اور صرف ”جملہ حقوق بحق ناشر محفوظ ہیں“ کا جملہ لکھنے سے کوئی حق پیدا نہیں ہوتا اور اس سے دوسروں پر کوئی ذمہ داری عائد

نہیں ہوتی۔ پہلے دوسرے لوگ اسے چھاپ اور کاپی کر سکتے ہیں اور کوئی انہیں اس عمل سے منع نہیں کر سکتا۔ نیز یہ جو ایجاد کرنے والوں کے لئے ”ثبت اختراع“ مشہور ہے اور دوسروں کے لئے اس کی کاپی کرنا اور اس اختراع اور ایجاد کی پروڈکشن کو ممنوع قرار دیا گیا ہے، اس کی کوئی شرعی حیثیت نہیں ہے اور لوگوں کو اس کی کاپیاں کرنے، خرید و فروخت کرنے اور اس سے کمائی کرنے سے نہیں روکا جاسکتا۔ کسی کو بھی یہ حق حاصل نہیں ہے کہ وہ دوسرے کو اپنے اموال پر تسلط و کٹرول سے منع کرے۔ اسی طرح یہ جو مشہور ہے کہ ”ایک جنس یا کئی اجناس کی تجارت کا کسی خاص کمپنی، ادارہ یا چند تاجریوں سے مخصوص ہونے یا اس قسم کی دوسری اشیاء کی کوئی شرعی حیثیت نہیں ہے الہادوسروں کو حلال تجارت اور صنعت سے روکنا اور اُسے چند افراد میں مختص کر دینا جائز نہیں ہے۔ اسی طرح اجناس کی قیمت مقرر کرنا اور اس سے زیادہ قیمت پر فروخت کرنے پر پابندی لگانا بھی جائز نہیں ہے۔ البته مسلمانوں کے ولی اور امام کو یہ اختیار ہے کہ مسلمانوں کے امور میں مصلحت کے پیش نظر اجناس کی قیمتیں مقرر کر سکتا ہے، صنعت و تجارت کو چند افراد سے مخصوص اور مختص قرار دے سکتا ہے۔ اس کے علاوہ جو بھی معاشرے کے نظم و انصباط اور مصلحت میں ہو اُسے انجام دے سکتا ہے۔“^{*} (11)

آیت اللہ صافی گلپائیگانی اپنی رائے اس طرح بیان کرتے ہیں: حق طبع (اشاعت) حق تأییف اور حق اختراع جیسے مفہوم اور اصطلاحات جن کی جدید بنائے گئے تو انہیں میں تعریف کی گئی ہے، کوئی میں اسلامی احکام پر تطبیق نہیں دے سکا ہوں اور یہ امور ”معاملات“ میں سے بھی نہیں ہیں کہ ”اوفو بالعقود“ جیسی عمومی اولہ سے استدلال اور تمسک کیا جاسکے اور اگر یہ کہا جائے کہ یہ ایک عرفی حق ہے (لوگوں کے درمیان رائج اور عام ہے) جیسے حق تحریر اور حق اسپین عرفی حقوق ہیں۔ ان سے شارع مقدس نے منع نہیں فرمایا جس سے شارع کی رضا ممکن شف ہوتی ہے۔ اس کا جواب یہ ہے کہ شارع کی عدم ممنوعیت

* - مؤلف نے امام ثئینی کی جس کتاب کا حوالہ دیا ہے، اس میں یہ بحث موجود نہیں ہے۔ لیکن اس فتویٰ کا امام ثئینی کی طرف اسناد ظاہرا درست ہے جیسا کہ بعد میں حضرت آیۃ اللہ فاضل لنکرانی کے پیاتاں کے ضمن میں بھی امام ثئینی کی طرف اس فتویٰ کو منسوب کیا گیا ہے۔ تاہم ہمیں امام کے فتویٰ کا حوالہ میسر نہیں آسکا۔ (مترجم)

صرف ان عرفی حقوق کے بارے میں شرعی ہونے کی سند اور دلیل بن سکتی ہے جو شارع کے دور میں متعارف تھے، لیکن اس سے اولہ لفظیہ اطلاق اور عموم کی طرح کا استفادہ نہیں ہو سکتا۔ شارع مقدس کے زمانے میں بھی تأثیر، تخلیق ایجاد اور دریافت تھی، لیکن مؤلف، محقق، موجد اور مخترع کے لئے کوئی حق محسوب نہیں ہوتا تھا اور شارع نے بھی اُسے معتبر نہیں سمجھا۔ دوسرے الفاظ میں ”عدم اعتبار“ پر بنا تھی خواہ اس معنی میں ہی کیوں نہ تھی کہ اس مسئلہ کی طرف توجہ اور التفات نہیں تھی اور اس پر مرتبت ہونے والے حقوق کی کوئی معاشرتی حیثیت نہیں تھی اور شارع مقدس نے بھی عرف کی عدم تشریع کی روشن کو برقرار رکھا۔ پس مذکورہ باقاعدہ کی روشنی میں ذکر شدہ حقوق کی مشروطیت ثابت نہیں ہوتی۔ اگرچہ ان حقوق پر مرتبت ہونے والے چند احکام اور اثرات کو عقید (شرعی معاملہ اور معابدہ) کے ضمن میں حاصل کیا جاسکتا ہے، لیکن وہ اہم مقاصد جن کا دعویٰ ان حقوق کے مدعاہد کرتے ہیں صرف شرط کرنے سے پورے نہیں ہوتے۔ ان میں بعض صحیح انغراض و مقاصد جو ان حقوق کے ثابت کرنے میں مدد نظر ہیں، کے حصول کا راستہ یہ ہے کہ جامع الشرائع فقیہ اپنی ولایت کے بل بوتے پر عمومی مفادات اور مصلحتوں کو نظر میں رکھتے ہوئے ہر تخلیق یا اشاعت یا تائیف اور نشر و اشاعت یا اس تخلیق کی کاپی کرنے یا اس تائیف کو چھانپنے کو الگ الگ دیکھے اُسے معین مدت تک محدود کرے یا پابندی لگائے۔ بدیکی ہے کہ اس سے ”حقوق“ میں مدد نظر مقاصد پورے نہیں ہوتے، بلکہ یہ عام مصالح میں شامل ہو جاتے ہیں اور یہ سب ولایت فقیہ کے دائرہ اختیار میں آتے ہیں۔ (12)

آیت اللہ شہید مطہری کے میان سے ظاہر ہوتا ہے کہ وہ صفتی مالکیت بالخصوص ایجادات اور تخلیقات کے حوالے سے اشتراکی مالکیت کے قائل نظر آتے ہیں۔ اپنے نظریے کی وہ یوں وضاحت کرتے ہیں:

”پیداواری مشینزیر معاشرے کی ترقی کا مظہر ہیں اور ان کی پیداوار کو سرمایہ کی غیر مستقیم پیداوار حساب نہیں کیا جاسکتا، بلکہ یہ موجد کے شعور و علم اور اعلیٰ ذہانت کی بالواسطہ پیداوار ہے اور شعور و علم اور اعلیٰ ذہانت کے ما حصل کا کوئی ایک شخص مالک نہیں ہو سکتا۔ اس کا تعلق اشخاص سے نہیں ہو سکتا بلکہ خاص موارد میں یہ مالکیت اشتراکی ہے جو یہ تقاضا کرتی ہے کہ مذکورہ موارد میں بھی مشترکہ اور اجتماعی ملکیت ہونے کے انفرادی ملکیت۔“ (13)

اس بناء پر موجد اور مخترع کا حق وہی معاوضہ ہے نہ کہ دیگر اموال کی طرح ایجاد اور تخلیق کی ملکیت اس کا حق ہے۔ اس کی دلیل یہ ہے کہ اس چیز کو اکیلا یہ شخص وجود میں نہیں لایا بلکہ طبیعت اُسے وجود میں لائی ہے یا معاشرہ سبب بنا ہے نیز یہ دو عوامل بھی کسی خاص شخص کے لئے ان کو وجود میں نہیں لائے یعنی اس ایجاد سے ایک فرد کا نہ تو فاعلی تعلق ہے اور نہ ہی اس سے غالی رابطہ ہے۔ (14)

آیت اللہ سید محمد صادق روحانی کا نظریہ ہے کہ مالکیت حقوقی کا مطلب یہ ہے کہ کسی فرد کا ایسی چیز پر کھڑوں اور قبضہ جسے معاشرے کی ضرورت کے اعتبار سے عقولاء نے حقیقی (انفرادی) اور حقوقی (قانونی) اشخاص کے لئے معتبر قرار دیا ہے۔ لہذا جو بھی شخص کوئی بھی تالیف یا تصنیف کرتا ہے کیونکہ یہ اس کے فکری کام کا نتیجہ ہے لہذا وہ اس کا مالک اور صاحب اختیار ہے البتہ اس کی ملکیت مطلق نہیں ہے اور اس سے معنوی استفادہ اور تصرفات کی حرمت اور ان کے منوع ہونے پر دلیل نہیں ہے جو چیز جائز نہیں ہے وہ موافق مصنف کی اجازت کے بغیر اس کی کاپی کرنا اور شائع کرنا ہے، ایسی صورت میں موافق مصنف اپنے حق کا مطالبہ کر سکتا ہے۔ (15)

بعض دیگر افراد اس طرح کی مالکیت (فلکری اور معنوی مالکیت) پر اس دلیل کی بناء پر اعتراض کرتے ہیں کہ معنوی حقوق کو قانونی شکل دینے کا اثر یہ ہوا کہ ادبی، ثقافتی اور علمی شاہکار اور فن پارے تخلیق کرنے والے پیسوں کے بغیر معاشرے کے حوالے نہیں کریں گے۔ اس طرح معاشرے کو نقصان اٹھانا پڑے گا۔ مثلاً بجلی کی طرح کوئی چیز ایجاد ہوتی ہے اور اس کا موجد اُسے بہت زیادہ قیمت کے عوض دینا کے حوالے کرنا چاہیے تو ظاہر ہے کہ معاشرے کا ایک بہت بڑا حصہ اس سے استفادہ اور بہرہ مند ہونے کی طاقت و توانائی نہیں رکھتا، تیج کے طور پر امیر اور غریب کے درمیان فرق روز بروز بڑھتا چلا جائے گا اور اس بات پر شارع مقدم س ہر گز راضی نہیں ہو گا اور درج ذیل آیت کے مصدقہ قرار پائیں گے:

”إِنَّ الَّذِينَ يَكْثِرُونَ مَا أَنْزَلْنَا مِنَ الْبَيِّنَاتِ وَالْهُدَىٰ مِنْ بَعْدِ مَا بَيَّنَاهُ لِلنَّاسِ فِي الْكِتَابِ“

أُولَئِكَ يَلْعَنُهُمُ اللَّهُ وَيَلْعَنُهُمُ الْلَّاعِنُونَ“ (16)

ترجمہ: ”بیشک جو لوگ ہماری نازل کردہ کھلی نشانیوں اور ہدایت کو چھپاتے ہیں اس کے بعد کہ ہم نے اسے لوگوں کے لئے (اپنی) کتاب میں واضح کر دیا ہے تو انہی لوگوں پر اللہ لعنت بھیجتا ہے (یعنی انہیں اپنی رحمت سے دور کرتا ہے) اور لعنت بھیجنے والے بھی ان پر لعنت بھیجتے ہیں۔“

پیغمبر اکرم ﷺ نے بھی فرمایا ہے: جو شخص بھی کسی چیز کا علم رکھتا ہو اور وہ اُسے چھپائے تو قیامت کے دن آگ کی لگام ڈال کر اُسے لا جائے گا۔ (17)

یہ تھے حقوق معنوی کی مشروعیت کے مخالفین یا اس نظریے پر اعتراض اور تنقید کرنے والوں کے نظریات اور آراء جنہیں اجمالی طور پر بیان کیا گیا ہے۔ یہاں پر مذکورہ بالا آراء میں سے ہر ایک کے جواب دینے کی وجائے مذکورہ حقوق کی شرعی حیثیت (مشروعیت) کی بنیادوں (مبانی) کو بیان کیا جائے اور مندرجہ بالا اعتراضات کے جواب خود با بصیرت قارئین پر چھوڑ دیتے ہیں۔

الف: عقل کا حکم اور بنائے عقلاء

بعض افراد کی رائے کے مطابق پوری تاریخ میں مالکیت کا سرچشمہ "طاقت" رہا ہے، قدرت و طاقت اور زور "مالکیت" کی پیدائش کا باعث بنتی ہے لیکن اگر ہم عقل سلیم کی طرف رجوع کریں تو ہم یہ دیکھتے ہیں کہ زورو طاقت کے مالکیت ایجاد کرنے سے پہلے فطرت اور ضمیر اس کو ناقابل انکار امر سمجھتا ہے۔ (18) اس بنا پر مالکیت کی بنیاد فطرت انسانی میں موجود ہے اور عقلاء عقلی تقاضوں کی بنا پر اسے معتبر قرار دیتے ہیں۔ بالفاظ دیگر مالکیت مادی دنیا (علم مادہ) میں وجود نہیں رکھتی بلکہ ایک شخص کی کسی شئی سے نسبت اور منسوب ہونا، ملکیت ہے اور وہ چیز جس سے شخص کی نسبت قرار پائی ہے اس لحاظ سے وہ مملوک کہلاتی ہے۔ بنابریں ملکیت عالم حقیقت کی وجائے عالم اعتبار میں موجود ہے کبھی وہ ایک عینی چیز ہوتی ہے اور اُسے مادی مالکیت کہتے ہیں اور کبھی اس کا تعلق ذہنی دنیا سے ہوتا ہے اور وہ فلکری انسانی کی پیداوار ہوتی ہے اُسے معنوی یا فلکری ملکیت کہتے ہیں۔ (19)

فلکری اور معنوی حقوق کے بارے میں عقلاء کی روشنی یہی رہی ہے کہ اس کی قدر قیمت اور حیثیت کو انہوں نے معتبر سمجھا ہے آج دنیا کے تمام قانونی نظاموں میں اور تمام عقلانی معاشروں میں یہ مسئلہ ایسے حقوق میں شمار ہوتا ہے جو قابلِ اہمیت ہے اور یہ صاحب حق سے مخصوص ہے اس طرح سے کہ اس کے علاوہ کوئی اس سے استفادہ کرنے کا حق نہیں رکھتا اور اگر کوئی اس کی اجازت کے بغیر اس سے استفادہ کرے تو عرف کی نظر میں اس نے غلط کام اور ناپسندیدہ عمل انجام دیا ہے اور وہ سزا کا مستحق ہے۔ (20) عقلی دلیل بھی اسی سیرت عقلاء سے حاصل ہوتی ہے جس پر عرف عمل کرتا ہے وہ سیرت عقلاء بن جاتی ہے۔ یہاں پر اس غلط فہمی کی بالکل گنجائش نہیں ہے کہ عرف اور عقل کے حکم میں اختلاف ہے۔ اس

کی وجہ یہ ہے کہ عقل کے حکم کے مقابلے میں عرف کا کسی قسم کا کوئی حکم نہیں ہے بلکہ یہ عقلی حکم کا ایک نمونہ اور درجہ ہے، عرف سے مراد وہی عقلاء کا عرف ہے۔ (21) الہذا بعض فقہاء نے فتویٰ دیا ہے کہ ہر وہ کام یا عمل جو عرف اور عقلاء کے نزدیک اتحقاق ایجاد کرتا ہے اس کی پابندی کرنا لازم ہے اور اس کو پائماں کرنا ظلم ہے اور شرعی لحاظ سے حرام ہے۔ (22)

آیت اللہ فاضل لٹکرانی مرحوم نے مؤلف / مصنف کے حقوق کے بارے میں ایک استفتاء کے جواب میں مرقوم کیا ہے: اگرچہ امام خمینیؑ نے ان حقوق کے شرعی ہونے کی نفی کی ہے، لیکن حیرت کی رائے یہ ہے کہ وہ حقوق جنہیں عقلاء حق سمجھتے اور گردانتے ہیں اور ان پر احکام بھی مترتب کرتے ہیں، جب تک ان کے حق ہونے کی نفی پر دلیل شرعی قائم نہ ہوان کی نفی نہیں کی جاسکتی اور ان پر مترتب ہونے والے اثرات سے منع نہیں کیا جاسکتا اور ”الناس مسلطون علی اموالہم“ جیسی ادله ان کے حق ہونے کی نفی کی دلیل نہیں بن سکتی۔ جیسا کہ ملکیت کے باب میں ضروری نہیں کہ اس کے ثبوت پر دلیل قائم ہو، بلکہ صرف عدم ملکیت پر دلیل کا ثابت نہ ہونا ہی شرعی لحاظ سے ثبوت کے لئے کافی ہے اسی طرح عقلاء ہیں۔ (23)

آیت اللہ مکارم شیرازیؑ نے ایک استفتاء کے جواب میں یوں کہا ہے: ہمارا نظریہ ہے کہ حق تالیف، اشاعت اور تخلیق اور اس جیسے دیگر حقوق، ایک شرعی اور قانونی حق ہے، اسلامی نکتہ نگاہ سے اس کا احترام کرنا چاہیے۔ اس بارے میں ہماری دلیل یہ ہے کہ ہم ہمیشہ موضوعات کو عرف سے لیتے ہیں اور احکام کو شریعت سے۔ مشلاً جب ہم کہتے ہیں جو احرام ہے، لفظ حرام قرآن اور احادیث سے لیا گیا ہے، لیکن عنوان جو احرام ہے؟ اس کی تشخیص عرف پر موقوف ہے۔ فلکری ملکیتوں کے بارے میں بھی مسئلہ یوں ہی ہے۔ اسلام کہتا ہے دوسروں پر ظلم و ستم اور ان کے حقوق، غصب یا پائماں کرنا حرام ہے۔ یہ حکم اسلام سے لیا گیا ہے لیکن موضوع اور عنوان یعنی ظلم و ستم اور حقوق کی پائماں عرف سے لیا گیا عنوان ہے اور آج کی دنیا میں تقریباً تمام دنیا کے عقلاء نے اس موضوع کو عنوان حق جانا اور سمجھا ہے اور اسے سلب کرنے کو ظلم گردانا ہے۔ (24)

پس عرف وہ اصلی عضر ہے جو وقت اور معاشرے کی واقعیات کے ساتھ ساتھ چلتا ہے۔ فقط عرف رائج کے ساتھ قریبی رابطہ ہی ہے جس پر فقہاء اپنے اجتہاد کی بنیاد پر استوار کرتے ہیں۔ دوسرے الفاظ میں جو چیز سودمند اور مفید ہے یا وہ مال ہے یا حق ہے، یہ موضوع کی تشخیص سے متعلق ہے جس کی ذمہ داری مکفٰ پر ہے یہ نہ نبی کی ذمہ داری ہے اور نہ ہی امام اور فقیہ کی۔ بلکہ اصولی طور پر فقہی احکام کی دو بنیادی شرائط ہیں۔

۱۔ کلی ہیں۔ شرطی ہیں۔ اس کا مطلب یہ ہے کہ جب وہ کسی موضوع پر منطبق ہوتے ہیں تو حکم جاری ہو جاتا ہے اور اس پر تمام فقہاء کا اتفاق نظر ہے۔ اس کے باوجود بہت سارے مقامات پر فقہاء، موضوعات کے متعلق بھی اظہار نظر فرماتے ہیں جو کہ فقرے کے دائرة کار سے باہر ہے۔۔۔ مصادیق، حق، مال، عادل ہونا، ظلم، جواہ، ملکیت، بیچ، پتک وغیرہ کا معین اور مشخص کرنا فقیہ کے اختیارات میں نہیں آتا۔ اس کی ذمہ داری مکفین کے اوپر ہے۔ بعض موارد میں فقہاء کا اظہار رائے کرنا قابل احترام مانہرین کی گواہی کے عنوان سے ہوتا ہے۔ کلی طور پر ان امور میں خود فقہاء کو بھی عرف کی طرف رجوع کرنا چاہیے۔ اس بات کا مکان موجود ہے کہ بعض موقع پر فقہاء کی طرف سے جو احکام صادر ہوں ان پر عرف کی طرف سے اعتراضات یکے جائیں۔ اس کی دلیل یہ ہے کہ وہ اپنے تحت شعور میں اس موضوع کو جس پر حکم لگا رہا ہے، حکم کے دائرے سے خارج سمجھے، لیکن فقیہ نے اُسے موضوع کے دائرے میں اندر سمجھ کر اس پر حکم لگایا ہو۔

امام شمسیؒ فرماتے ہیں: کتاب و سنت میں بیان شدہ شرعی احکام اور عملی فرائض عمومی اور معمول کی ذہنی سطح اور سادہ انداز میں ہیں اور لوگوں میں سے ہر شخص ان کی حقیقت تک پہنچ سکتا ہے۔ اس لئے ایک فقیہ پر لازمی ہے کہ روزمرہ کے محاورات سے مانوس ہوں اور ان مسائل سے آگاہ ہو جو عرف میں رانج ہیں اور عقلی و فلسفی مسائل اور بازاری بالتوں سے اجتناب کرے۔ حق یہ ہے کہ ہم بزرگوں کی ایسی غلطیوں کو جانتے ہیں جو عرف اور عام لوگوں کے محاورات اور ثقافت سے دوری کی وجہ سے واقع ہوئیں۔ (25)

بعض افراد یہ اعتراض کرتے ہیں کہ عرف اور سیرت عقلاء پر شارع کی طرف سے مہر تصدیق ثبت ہونی چاہیے اور جتنی عرف کی تصدیق ہوئی ہے اتنا ہی وہ جیت رکھتا ہے۔ لہذا جدید عرف کے بارے میں شارع کی طرف سے نہیں تصدیق اور تائید اور نہ ہی رد اور منوعیت صادر ہوئی ہے۔ (26) جبکہ بعض دیگر فقہاء عرف اور سیرت عقلاء کو جیسا بھی ہو اُسے معتبر جانتے ہیں اور ان کی رائے اور نظریہ، یہ ہے کہ آراء محدودہ (عرف کے پسندیدہ اور قابل قبول امور) تاویبات صلاحیہ کے بارے میں فارابی اور بوعلی سینا کے دور سے لے کر اب تک تفصیل سے بحث ہو چکی ہے ہم دیکھتے ہیں کہ عقلاء بحثیت عقلاء مذہب، جذبات، عادات اور رسوم سے قطع نظر بعض امور کے بارے میں کہتے ہیں ”نہیں ہونا چاہیں“ عقلاء کے اس حکم کا سرچشمہ ان کی فطرت ہے (کل مولود یوں دل علی الفطرة) اور یہ فطرت اللہ تعالیٰ کے ارادہ تکوینی کا معلول ہے (فطرة اللہ الّتی فَطَرَ النَّاسَ عَلَيْهَا) اور اللہ تعالیٰ کا ارادہ تشرییں اس کے ارادہ تکوینی کے مخالف

نہیں ہو سکتا۔ الہذا جہاں فطرت کہتی ہے باید یعنی ہونا چاہیے تو اللہ تعالیٰ کا ارادہ تشریعی بھی ”باید“ کہتا ہے الہذا کہا جاسکتا ہے ”کیسا حکم بہ العقل، حکم بہ الشرعاً“ (27) یعنی: جہاں پر عقل کوئی حکم دیتی ہے وہیں شریعت کا بھی حکم ہوتا ہے۔

مالکیت کی ایک لحاظ سے دو قسمیں ہیں: ذاتی و تکوینی مالکیت اور عارضی و اعتباری مالکیت۔ اعتباری مالکیت بیر و فی عوامل (انسان کی ذات سے ہٹ کر) کے ذریعے حاصل ہوتی ہے انسان اور بیر و فی (ذات انسان کے علاوہ) اشیاء کے درمیان عقلاء ایک تعلق اور رابطہ کو معتبر سمجھتے ہیں اس بنا پر مالک اور مملوک کے درمیان ایک حقیقی و ذاتی تعلق اور رابطہ موجود نہیں ہوتا۔ اس کے مقابلے میں تکوینی یا حقیقی مالکیت میں تعلق اور رابطہ کسی کے مقرر کرنے سے نہیں ہوتا بلکہ اس کا ذاتی جوہر اور خاصیت ہوتی ہے۔

جیسا کہ انسان اپنے اعضاء و جوارح کا مالک ہوتا ہے انسان کی اپنے پاؤں یا ہاتھ پر ملکیت اعتباری (کسی کے مقرر کرنے سے) نہیں بلکہ ذاتی ہے اور خود بخود ہے۔ دوسرا طرف وہ کام جو اعضاء و جوارح انجام دیتے ہیں اور ان کے جو نتائج حاصل ہوتے ہیں خواہ وہ دستی ہوں یا فکری یا انسان کی تخلیق و ایجادات، یہ کوئی مصنوعی یا جعلی و بنادی نہیں، بلکہ ایک امر ذاتی و تکوینی ہے فطر اور خیر انسانی لازمی طور پر اس کا حکم لگاتے ہیں کہ اس کا تعلق اسی انسان کے ساتھ ہے۔ کیونکہ انسان اپنے اعمال اور نفس پر مسلط ہے اس بنا پر جو شخص کوئی کتاب تالیف کرتا یہ تحریر اس کے فکر و عمل کا نتیجہ ہے اور اس کی مملوک ہے اور اس کے زیر قبضہ و کنٹرول ہے۔ پس اس کا حق ہے کہ دوسروں کو اس کے تصرف سے روکے۔ اس بارے میں روایت منتقل ہے جس کے مطابق امام زمان علیہ السلام تو قع شریف میں فرماتے ہیں: فلا يحل لآخرين يتصرف من مال غيره بغير إذنه“ (28) کسی کے لئے حلال اور جائز نہیں ہے کہ وہ دوسرے کے مال میں اس کی اجازت کے بغیر تصرف کرے۔

البته اس طرز استدلال (مالكیت تکوینی کی بنیاد پر انسان کے حقوق معنوی کی ملکیت پر استدلال) پر اعتراض وارد ہوتا ہے اور وہ یہ ہے کہ یہ مالکیت محدود ہے اس وقت تک انسان اپنے اعضاء اور اعمال کا مالک ہے جب تک وہ اس سے جدا نہ ہوں، جب انسان سے عیحدہ ہو گئے تو بیر و فی اشیاء میں شمار ہوتے ہیں اگرچہ ان کا طریقہ اور روشن عقلاء کے قرار دینے سے ہی کیوں نہ ہو۔

بعض علماء نے معنوی خسارے و نقصان کے ازالے کے لازمی ہونے (اور ان حقوق کے معتبر ہونے پر بطریق اولی) پر ”قادعہ لا ضرر“ کو اہم ترین دلیل قرار دیا ہے۔

اس قاعدے کے فقہی دلائل آیات اور روایات کی شکل میں بہت زیادہ ہیں۔ ان میں سے بعض کے صادر ہونے کی وجہ اور سبب صرف مادی ضرر ہے۔ مثال کے طور پر عقبہ بن خالد کی روایت ہے جو اس نے امام صادق علیہ السلام سے نقل کی ہے کہ انہوں نے فرمایا کہ پیغمبر اکرم ﷺ مشترکہ زمین اور گھروں میں شریک افراد کے درمیان شرعاً کا حکم دیتے تھے اور فرماتے تھے ”لا ضرر ولا ضرار فی الاسلام“ اور فرمایا: جب تقسیم انجام پا جائے تو پھر شفعہ کا حق نہیں ہے۔ (29) لیکن بعض اولہ کاشان صدور معنوی اور مادی ضرر باہم ہے۔ جیسا کہ حسن بن زیاد کی امام صادق علیہ السلام سے منقولہ روایت ہے: کسی شخص کے لئے جائز نہیں ہے کہ مرد اپنی بیوی کو طلاق دے اور پھر دلی رغبت کے بغیر رجوع کرے، دوبارہ پھر طلاق دے یہ وہی ضرر ہے جس نے اللہ تعالیٰ نے منع فرمایا ہے مگر یہ کہ طلاق کے بعد اسے بسانے اور گھر آباد کرنے کے لئے اس سے رجوع کرے۔ (30)

اس روایت میں دلی رغبت کے بغیر مرد کارجوع کرنا عورت پر نفیا تی دباوے ہے لہذا اسے معنوی نقصان اور خسارہ شمار کیا گیا اور ممکن ہے یہ وجہ ہو کہ جب اس سے رجوع نہیں کیا جائے گا تو اسے حق مہرا دا کرنا پڑے کا صرف اس نسبت کے لئے رجوع کیا جائے گا تو یہ عورت کامادی نقصان ہو گا اور یہ بھی ممکن ہے کہ دونوں چیزیں مد نظر ہوں اس طرح سے معنوی اور مادی دونوں نقصان شمار ہوں گے۔

ابلتہ بعض مستند روایات کے صادر ہونے کا پس منظر صرف اور صرف معنوی خسارہ ہے۔ لیکن ان کی دلالت، مادی اور معنوی خسارے سے اہم ہے یعنی دونوں کو شامل ہے۔ جیسا کہ سمرہ بن جندب کے واقعہ سے متعلق روایت ہے۔ کم از کم اس روایت کے مستفیض ہونے میں کوئی شک نہیں ہے۔ اس میں آیا ہے کہ سمرہ بن جندب کا ایک درخت ہمسائے کے گھر میں تھا اور یہ درخت کے بہانے وقت بے وقت اس کے گھر میں آ جاتا تھا۔ آخر میں آنحضرت ﷺ نے اُسے اکھاڑنے کا حکم دے دیا۔ (31)

اس بارے میں یہ بھی کہا جاسکتا ہے کہ کسی کے درخت کا گھر میں ہونا اس کی مالیت میں کمی کا سبب بنتا ہے اسی لئے اس قسم کی روایات معنوی اور مادی دونوں قسم کے نقصان اور خسارے کے متعلق ہیں۔ لیکن توجہ کرنا چاہیے کہ روایت بغیر اجازت کے گھر میں داخل ہونے کی بات کوہی ہے جو کہ معنوی نقصان ہے جس

کی روایت میں نفی کی گئی ہے۔ اس لحاظ سے ہماری رائے یہ ہے کہ جس واقعہ کے بارے میں یہ روایت ہے اس کا تقاضا یہ ہے کہ یہ صرف حق معنوی جو کہ گھر کے ماحول کا محفوظ ہونا ہے، کے بارے میں بیان ہوئی ہے الہذا اسلامی قوانین بنانے والا نہ صرف یہ کہ وہ اس معنوی حق سے غافل نہیں تھا بلکہ اس نے مادی نقصان جو سسرہ کو درخت اکھڑانے سے ہوا، اس پر معنوی حق کو ترجیح دی اور اسے لا گو کیا۔ (32)

مند کو رہ دلائل کے علاوہ بعض علماء نے حیات کے فقہی حکم سے بھی اپنے مزاج کے مطابق نتائج اخذ کیے ہیں مثلاً اگر کوئی شخص بیان سے جنگی جڑی بوٹیاں اکٹھی کرتا ہے تو وہ ان کامالک بن جاتا ہے، اسی طرح اگر کوئی بخبر زمین کو آباد کرتا تو وہ اس کامالک جاتا ہے۔ اب ہم یہ کہتے ہیں کہ فلکری تخلیق و ایجادات بھی ایک قسم کی حیات اور بخبر زمین کو آباد کرنا ہے انسان کا ذہن بھی غیر آباد زمین کی طرح ہے جسے تعلیم و تربیت کے ذریعے آباد اور زندہ کیا جاسکتا ہے، اور اس کی استعداد کو عملی صورت میں تبدیل کیا جاسکتا ہے وہ اشخاص جو اپنے ذہن کی صلاحیتوں کو پروان چرھاتے ہیں اور نشوونما کرتے ہیں وہ ان لوگوں کی طرح ہیں جو مردہ اور بخبر زمین کو آباد اور رخیز بنادیتے ہیں، فقط وہی افراد ہی اس کے ثمرات سے بہرہ مند ہونے کا حق رکھتے ہیں۔ وہ افراد جو اعلیٰ درجے کی ذہانت کے حامل ہیں ان کے اخلاق ذہن کو فلکری تخلیق اور ایجادات میں زیادہ کوشش بھی نہیں کرنا پڑتی، یہ ایک نعمت اور تحفہ اللہ ہے جو صرف ان کی دسترس میں ہے وہ اس کے ثمرات اور فوائد کو سمیٹ کر حیات کر سکتے ہیں۔

فلکری حقوق کے شرعی ہونے کی دلائل کو بیان کرنے کے بعد اس بات کا ذکر ضروری ہے کہ آج کی دنیا میں یہ حقوق انسان کے اہم ترین حقوق کے عنوان سے پہنچانے جاتے ہیں جو مختلف پہلوؤں سے استعمال کیے گئے۔ علمی، ادبی، فنی کتب کے مؤلفین اور مصنفوں، سوف و برزر کے بنانے والوں ایسٹرنیٹ سروس کے پروگرامز بنانے والوں، ایجادات، نئی نئی مشتری بنانے والوں کے حقوق سب کے سب اس عظیم خدا و حکم ہی کے مصادیق ہیں۔ الہذا ان حقوق کو قانونی حیثیت دینے سے اور میں الاقوامی کونسلیوں سے وابستہ ہونا درحقیقت انسانی عقولوں کا احترام ہے اور انسان کو عزت و اکرام اور اہمیت دینے کے مترادف ہے۔ فقهاء کے برخلاف قانون والوں اور قانونی ماہرین کے درمیان مالکیت فلکری کے قانونی ہونے میں کوئی خاص اختلاف نہیں پایا جاتا تقریباً وہ سب اس قسم کی مالکیت پر متفق نظر آتے ہیں۔ اگرچہ فلکری اور معنوی حقوق کی تعاریف میں کچھ اختلاف ضرور نظر آتا ہے۔ بیان شدہ تمام تعاریف میں تحقیق اور غور و فکر سے جامع ترین تعریف یوں پیش کی جاسکتی ہے

فلکری یا معنوی حق و حق ہے جو یعنی اور ذہنی حق کے علاوہ ہے بلکہ ایک غیر مادی خصوصیت (مزیت) ہے جو کسی چیز کو وجود میں لانے والے سے تعلق رکھتی ہے اور اس کی حمایت میں پیش نظر کھی جاتی ہے اور جو اس کے مالک کو اپنے فلکری فعالیت اور نوآوری میں تصرف اور استفادہ کا پورا اختیار دیتی ہے۔ اس کی قانونی تعریف اور حقوق کے مشروطیت کے دلائل کے واضح ہونے کے بعداب ہم فلکری فعالیت اور اس کی پیداوار کے خصوصیات، شرائط اور ان پر مترتب ہونے والے مادی اور معنوی حقوق کو ذکر کرتے ہیں۔

الف خصوصیات

1۔ تخلیق کا جسم ہونا

مسلم بات ہے کہ افکار و نظریات جب تک ذہن سے باہر نہ آئیں۔ محسوس شکل و صورت اختیار نہ کریں ان کی حمایت اور انہیں قبول نہیں کیا جاسکتا۔ دوسرے الفاظ میں کوئی بھی تخلیق اس وقت قانونی حمایت کے دائرے میں آتی ہے جب وہ کسی شکل و صورت میں جسم ہو اور اس کے خالق کی شخصیت کسی طرح سے اس میں تجلی کر رہی ہو، فلکر کا جسم ہونا عملی سرمائے سے تعلق رکھتا ہے اور سب اس سے مستفید ہوں۔ جو چیز فنکار، ہنر مند، مؤلف یا موجد سے متعلق ہے وہ بیان کرنے کا طریقہ یا ذاتی افکار یا دوسروں کے افکار پیش کرنے کا انداز ہے۔

2۔ اصلی اور حقیقی ہو

وہ تخلیق حمایت کے قابل ہے جو اصلی ہو اور نوآور ہو اس معنی میں کہ وہ اس کے خالق کی صلاحیتوں کا آئینہ دار ہو اور اس کے افکار کو منعکس کرنے والا ہو۔ البته وہ اثر جدید ہو یہ شرط نہیں ہے۔ (33)

3۔ مالکیت

یہ بات قابل توجہ ہے کہ صرف تخلیق کا قابل معاوضہ اور اقتصادی اہمیت کا حامل ہونا اس کی مالکیت ہونے کا معیار نہیں ہے بلکہ معاشرے میں اس کا کردار اس کا معاشرتی نظم و ضبط اور اخلاق حسنے سے مطابقت رکھنا بھی ضروری ہے پھر قانونی حمایت اور تحفظ بھی اسے حاصل ہونا چاہیے۔

4۔ مادی حقوق

مادی حقوق سے مراد اس کسی موجود کی ایجاد یا تخلیق میں ایسا تصرف اور اس کو یوں استعمال کرنا ہے کہ جس سے کوئی مالی استفادہ حاصل ہوتا ہو۔

مادی حقوق کی خصوصیات

1۔ نقل و انتقال کے قابل ہوتا ہے۔ یہ انتقال دو صورتوں میں واقع ہوتا ہے۔

الف: اختیاری انتقال جو خود تین شکلوں میں وقوع پذیر ہوتا ہے۔

(i) خود موجود یا پروڈپسر کی طرف سے کسی دوسرے شخص کے سپرد کر دے

(ii) کسی صاحب منصب اور اختیار کے کہنے پر وہ پروڈکشن (تخلیق) تیار کی گئی ہو۔

اس صورت میں ایک معین مدت تک اس کے حقوق اس کو تیار کروانے یا حکم دین والے سے متعلق رہیں گے۔

(iii) وصیت کے ذریعے جس میں کوئی شخص اپنے مال میں تیسرے حصے کی وصیت کرتا ہے وہ اپنے فلکری حقوق میں سے کسی حق کو کسی اور شخص کی ملکیت قرار دیتا ہے۔

ب: خود، بخود یا جبراً انتقال: یہ بھی دو صورتوں میں انجام پاتا ہے۔

(a) فلکری حقوق کے حامل شخص کے فوت ہونے سے یہ حقوق اس کے وارثوں یا اس کے قانونی نائجی طرف منتقل ہو جائیں گے۔

(ii) وقف کرنے اور اجرت و نظیفہ کے مطالبه پر یہ حقوق دوسروں کی طرف خود بخود منتقل ہو جائیں گے البتہ جب تک وہ علمی کاؤش پر نہ ہو جائے اور لوگوں کی دسترس میں نہ ہو تو اس وقت مادی حقوق کا وقف کرنا یا پورا کرنا کوئی معنی نہیں بنتا۔ کیونکہ ابھی تک مالی حقوق وجود میں ہی نہیں آئے اگرچہ ذاتی طور پر اس کی بہت زیادہ اہمیت ہی کیوں نہ ہو اس بات پر بھی توجہ رہے کہ اجرت کے تقاضے یا وقف کرنے سے موجود یا مصنف و محقق پر یہ لازم نہیں آتا ہے کہ وہ اسے پر نٹ کرائے اور پھر حقدار اس سے اپنے مالی حقوق کے پورا کرنے کا مطالبه کریں۔

(iii) عارضی (Temporary) ہونا

مادی حقوق کی دوسری خصوصیت ان کا مقررہ وقت تک محدود ہونا ہے جس کا تعلق ہر ملک کے قانون سے ہے مثلاً انگلستان اور ایران کے قانون میں ایجادات اور علمی آثار کا خصوصی حق زیادہ سے زیادہ بیس سال تک

مقرر کیا گیا ہے جبکہ امریکہ کے قانون میں اس کی مدت سترہ سال میں معین کی گئی ہے۔ مادی حقوق کا عارضی (موقت) ہونے کی وجہ یہ ہے کہ ادب علم و ہنر اور سائنس وغیرہ کی تخلیق اور ایجادات عام لوگوں کے استفادے اور فائدے کے لئے وجود میں آئی ہیں اور وہ تمام معاشرے کے ادبی و ہنری تخلیقات اور سرمایہ قرار پاتے ہیں۔ اس بنابر ایک مدت کے بعد مادی حقوق معاشرے کے حقوق کے مفاد میں ساقط (ختم) ہو جائیں اور اس سے سب بطور یکساں مستفید ہوں۔ مادی حقوق کی درج ذیل اقسام ہیں۔

- چھاپنے اور تعداد بڑھانے کا حق
- ترجمہ کرنے کا حق
- خلاصہ کرنے، تبدیلی کرنے اور اقتباس لینے کا حق
- مارکیٹ میں لانے اور جاری کرنے کا حق
- معاوضے اور قیمت سے استفادہ کرنے کا حق
- نگرانی کرنے کا حق

موجد کے معنوی حقوق

۱۔ ان کا تعلق انسان کی ذات سے ہوتا ہے۔ اس کے منصب یا ذمہ داری سے نہیں ہوتا ہے (مثلاً کوئی کس ادارے کا صدر ہے تو یہ اس کا تعلق اس کی صدارت سے نہیں ہے بلکہ اس کی حقیقی شخصیت سے ہوتا ہے) ممکن ہے کسی ادبی فن پارے یا فن و ہنر کے شاہکار کا خالق ایک شخص ہو یا چند افراد ہوں لیکن ایک قانونی شخصیت کبھی بھی خالق اور موجد نہیں ہو سکتی اگرچہ اس فن پارے کے فوائد سے بہرہ مند ہونے والوں میں یہ بھی شامل ہو۔ لہذا معنوی ملکیت معنوی حقوق کے حامل ہونے کے اعتبار سے ایک مجموعہ کے عنوان سے کسی دوسرے کی طرف منتقل ہو جائے بلکہ ہمیشہ اس کے خالق کے نام سے پہچانا جائے گا۔

۲۔ ناقابل انتقال ہونا

کسی معاہدہ کے تحت اس تخلیق (علمی پر وڈکشن) کے یہ حقوق یعنی معنوی حقوق کسی دوسرے شخص یا صاحب منصب کو منتقل نہیں ہو سکتے۔ اس کی وجہ بھی ان حقوق کی مابہیت اور طبیعت میں موجود ہے جس کی بناء پر یہ حقوق غیر کے سپرد نہیں کیے جاسکتے۔ وارث اگرچہ اس حق پر عملدرآمد کر سکتے ہیں۔ لیکن

اصلی حق اس کی طرف منتقل نہیں ہوتا ہے جس طرح مصنف اپنی تحریر یا تاب کو بالکل تبدیل کر سکتا ہے۔ گذشتہ نظریات کے بر عکس نظریات پیش کر سکتا ہے یا انہیں ختم کر سکتا ہے اس قسم کا اختیار اور حق اس کے لواحقین کو حاصل نہیں ہوتا۔

۳۔ دانی ہونا

محقق یا موجد (پروڈیوسر) کے معنوی حقوق زمان اور مکان میں محدود نہیں ہوتے اور وقت گزرنے کے ساتھ ساتھ ختم نہیں ہو جاتے اس بنا پر ایران کی قوت مقتنه نے مادی حقوق کی حمایت اور مدد کو ان چیزوں سے محفوظ کیا گیا ہے۔ جو پہلی بار ایران میں چھپی ہوں لیکن معنوی حقوق کے حوالے سے تمام تخلیق شدہ اشیاء کے بارے میں مکمل طور پر مدد اور حمایت پر تاکید کرتا ہے اور ان کے پامال ہونے کی قطعاً اجازت نہیں دیتا۔

معنوی حقوق کی اقسام

- پہلی مرتبہ اشاعت کا حق
- کتاب یا دیگر ادبی چیزوں کا مؤلف سے منسوب کرنے کا حق۔
- تفسیر و تبدل کی صورت میں اقدام کرنے یا اسے ممنوع قرار دینے کا حق

اب اسلامی جمہوریہ ایران صنعتی ملکیت سے مربوط حقوق کے بارے میں معنوی ملکیت کے عالمی ادارہ کے پارلیس کو نشن سے متعلق ہو گیا ہے اور اس الحاق کی ۱۳۷۷ھ ش میں شورایی گہبہان منظوری بھی دے چکا ہے، لیکن ادبی اور ہنری ملکیت سے متعلق حقوق، فقہا کے فتاویٰ میں اختلاف کے باوجود، ملک کے اندر یہ رواج پاچکے ہیں اور ملک میں لازم الاجرا قوانین وجود رکھتے ہیں کہ جن کا تعلق انقلاب سے پہلے ہے۔ لیکن میں الاقوامی لحاظ سے ایران ابھی تک برق کو نشن کا حصہ نہیں بناتے۔ ایران کا اس کو نشن کا حصہ نہ بنانا اس بات کی وجہ بتی ہے کہ اندر وطنی مصنفوں، مترجمین اور محققین آزادانہ اور بغیر کسی بھی قیمت کے یا اصلی مصنف کی اجازت کے بغیر کسی بھی تصنیف کو چاہے لکھی ہوئی ہو، الیکٹرونک ہو یا پھر کمپیوٹرائزڈ ہو میں اضافہ، اقتباس، تحریف یا حتیٰ کہ اپنے نام سے ترجمہ اور اشاعت کریں اور البتہ دوسرے مالک کے بہت سے لوگ بھی ہماری قیمتی علمی، ادبی، ہنری اور تحقیقاتی تصانیف کا اسی انداز سے استعمال کر رہے ہیں

کہ جس کے لئے کئی بار پلک جلوں میں اس کے ذمہ دار افراد کی سرزنش بھی کی گئی ہے۔ اس کتوں شن سے عدم الحاق کی وجہ اس استفتا کا جواب ہے جو اس وقت کے وزیر فرہنگ و ارشاد اسلامی نے مقام معظم رہبری سے کیا ہے۔ جو اس صورت میں تھا:

”اکثر مالک نے مؤلف کے حق کے بارے میں قومی قانون رکھنے کے علاوہ ایک دوسرے کے ساتھ بین الاقوامی معابدوں کی شکل میں یہ تعہد دیا ہے کہ دوسروں مالک کے شہریوں کے علمی، ادبی اور ہنری کاموں سے اپنے شہریوں کے فائدہ اٹھانے اور استفادہ کرنے کی صورت میں ان کے حقوق کی رعایت کریں گے۔ کیا جمہوری اسلامی ایران کے لئے بھی جائز ہے کہ وہ بھی دوسرے مالک کے ساتھ اس دو طرفہ معاملے کو قبول کرے؟ رہبر معظم انقلاب نے اس کے جواب میں لکھا ہے: ملک کے اندر مولفین اور مصنفین کا حق التالیف (Copy Right) ایک منطقی اور شرعی چیز ہے۔ لیکن اس حق (Copy Right) کے بارے میں دوسرے مالک کے ساتھ معاملہ منعقد کرنا میں فی الحال مفید اور مصلحت نہیں سمجھتا، بلکہ نقصان دہ اور خلاف مصلحت جانتا ہوں۔“ (34)

رہبر معظم کی جانب سے مذکورہ مسئلے کے بارے میں اس سوال اور تمام دوسرے سوالات کے جواب سے جو کچھ ظاہر ہوتا ہے وہ یہ ہے کہ آپ بھی ان حقوق کو عقلاء و شرعاً جائز سمجھتے ہیں اور ان کی رعایت کرنے کو ضروری جانتے ہیں، لیکن (اس سلسلے میں) دوسرے مالک کے ساتھ معاملے کو عدم مصلحت کی وجہ سے جائز نہیں جانتے۔ درحقیقت تمام مالک کے بارے میں ان حقوق کی رعایت کے مشروع ہونے کے حکم شرعی کو معظم نے موقعہ حکم ٹانوی کے طور پر ترک کیا ہے کہ جو ان کے اختیارات میں سے ہے۔ جس کی وجہ بھی واضح ہے۔ کیونکہ ہمارا ملک فی الحال ترقی پذیر ہے اور ترقی یافتہ مالک کے علمی میدان میں حاصل ہونے والی نئی تحقیقات کا محتاج ہے اور دوسری جانب بڑی طاقتیں کی پوشیدہ اور آشکارا دشمنیوں کی وجہ سے اس بات کی کوئی ضمانت نہیں کہ ایران کے مذکورہ بالا کتوں شن کے ساتھ الحاق کی صورت میں ہمارے دانشوروں اور محققین کو علمی کتابوں، سافٹ ویئر اور انٹرنیٹ سے علمی معلومات لینے میں کسی قسم کی مشکل پیش نہیں آئے گی اور وہ معلومات آسانی کے ساتھ اور معمولی اخراجات کے ساتھ ہمارے حوالے کی جائیں گی۔ لہذا رہبر معظم اس مسئلے کے شرعی پہلوؤں کو مدد نظر رکھنے کے باوجود عدم الحاق کی وجہ سے ہونے والے اخراجات کو زیادہ قابل تحمل سمجھتے ہیں اور دوسری جانب ملک کے اندر

کام کرنے والے محققین اور مصنفین کی حمایت کرتے ہوئے ان حقوق کو رسی یونیٹ دی گئی ہے تاکہ ان (حقوق) کے محدود ہونے کی وجہ سے محنت کرنے والے ان لوگوں کے لئے کسی قسم کی تشویق پیدا نہ ہو۔

حوالہ جات

- 1- کیوان آذری، حقوق معنوی پدیدآور نہ، نشریہ دانشکده حقوق و علوم سیاسی و انسانیگاہ تهران، شماره 22، ص 4 و 5
- 2- علی بن حسین مسعودی مروج الذهب والمعادن الجواہر بیرون دارالاندلس 1385ق، ج 1، ص 27
- 3- دکتر سید حسن امامی، حقوق مدنی، ج 1، ص 25
- 4- دکتر ابوالقاسم گرجی، مشروعیت حق، باتاکید برحق معنوی، ص 122
- 5- دکتر محمد جعفر لکرودی، ترمیثولوژی، حقوق تهران، گنج داش، 1378، ص 599
- 6- سید محمد کاظم بزدی، حاشیہ بر مکاسب ج 2، ص 53
- 7- امام خمینی (ره)، کتاب بیحی، ج 1، ص 25، ان الملکیہ اعتبار عقلائی من اکا امہا السلطنه علی التقییب والتقلب
- 8- دکتر محمد جعفر لکرودی، ترمیثولوژی حقوق، تهران، گنج داش، 1378، ص 227، با کی تصرف
- 9- دکتر سید حسین صفائی، حقوق مالکیت ادبی و سرکی قانون حجم وہ، نشریہ دانشکده حقوق و علوم سیاسی و انسانیگاہ تهران، شماره 6، ص 56
- 10- دکتر ناصر کاتوزیان، حقوق مدنی، اصول مالکیت، تهران، دادگستری بیزان، 1378، ص 1
- 11- امام خمینی (ره)، تحریر الوسیله، قم، دارالمکتبۃ العلمیہ، 1408، ج 2، ص 625، 626
- 12- لطف اللہ صافی، فصلنامہ رہنمون، مدرسہ عالی شہید مطہری، شماره 2 و 3، ص 207-209
- 13- مرتضی مطہری، نظری بہ نظام اقتصادی اسلام، صدر، 1370، ش، ص 58، 59
- 14- اینا، ص 146
- 15- سید محمد صادق روحانی، المسائل المستحبة، قم دارالكتاب 1414ق، ص 225

16- بقره، آیه 159

- 17- نوادر راوندی، عوایل اللشلی، ج 4، ص 71، مسند احمد بن حبیل ج 2، ص 499، به نقل از فصلنامه کتاب های اسلامی، مقاله حق مولف در اندیشه های فقهای معاصر امامیه، عباس بزرگانی، ص 50
- 18- سید محمد باقر صدر، اقتصادنا، بیروت، ص 433
- 19- آیت الله سید محمد موسوی بجنوردی، میزگرد روز نامه همشری پیرامون کی رایت، 24 آبان 1373 با تصرف
- 20- آیت الله سید محمد موسوی بجنوردی، فصلنامه رهمون، مدرسہ عالی شهید مطهری، شماره 2 و 1371، 3، ص 211
- 21- شیخ انصاری، مطابع الانظار، ص 150 و 151
- 22- آیت الله جعفر سجعی، فصلنامه رهمون، مدرسہ عالی شهید مطهری، شماره 2 و 1371، 3، ص 207
- 23- آیت الله فاضل لنگرانی، اینسان 210
- 24- آیت الله مکارم شیرازی، اینسان 211
- 25- عباس بزرگانی، حق مولف در اندیشه های فقهای معاصر امامیه، فصلنامه کتاب های اسلامی، شماره 9، 1381، ص 40
- 26- آیت الله جعفر سجعی، تجدید الاحکام، ص 510
- 27- آیت الله سید محمد موسوی بجنوردی، فصلنامه رهمون، مدرسہ عالی شهید مطهری، شماره 2 و 1371، ص 212
- 28- دکتر مرتضی چیت سازیان، رساله دکتر اور موضوع حقوق مالکیت های فلکی، دانشکده الهیات، دانشگاه تهران، 1375
- 29- محمد بن یعقوب کلینی، فروع کافی، کتاب شفعته، باب 5
- 30- شیخ حرمعلی، وسائل الشیعه، باب 24 از ابواب اقسام طلاق کتاب طلاق
- 31- همان، باب 12 کتاب احیاء موات
- 32- دکتر سید ابوالقاسم نقیبی، فصلنامه کتاب های اسلامی، شماره 9، 1381، ص 13 و 14
- 33- دکتر سید حسین صفائی، مالکیت های ادبی- هنری نشریه دانشکده حقوق و علوم سیاسی دانشگاه تهران، شماره 7، ص 116
- 34- پاچ دفتر مقام معظم رهبری به نامه وزیر ارشاد که حاوی فتوای معظم له بود. 2/10/1373 به نقل از دکتر مرتضی چیت سازیان رساله دکتر اور موضوع حقوق مالکیت های فلکی دانشکده الهیات، دانشگاه تهران، 1375